

## ካብ ለካቲታት ናብ ለካቲታት፡ ክብርታትና ካብይ ናብይ?

መቐስ ታይ ይበሃል ኮይኑ ንኩላትና ከከም ዝመስለና ይመስለና ኣሎ። ከምቲ ንገለገሊኡም ታሪኽና ሓዚ ኮይኖም እንትርእይዎ ከምቲ ዝመስሎም ዝመስሎም ገለገሊእና ድማ ካብ ለካቲታት ናብ ለካቲታት ኣብ እንገብሮ ስግግር ታሪኽናን ክብርታትናን እንትንርእይ ኣብ ክንዲ ‘ሰማእታትና ንዘክር፤ ንደብስ’ ‘ሰምዒታትና ንዘክር ፤ንጠብር’ ዝብሉ ዝበዘሙሉ እዋን እናኾነ ዝመጽእ ዘሎ ኮይኑ ስለ ዝስመዐና ከምቲ ኤርትራውያን ኣብ ሓደ ወቅቲ ‘ትም ዝበልና ትም ክንብል ስለ ዝደለና እዩ’ ኢሎም ዝበሃል ንሕና እውን ካብዚ ወፃኢ እንታይ ክንብል ኮይንና። ደሓን ግን ታሪኽ ኣብ ሓደ ታሪኽዊ ወቅቲ ሓቀኛ ሓይሊ ሚዛና ትሕሉ ትኸውን። እምበርከስ ኣንቱም ሰባት እዙ ታሪኽና፤

መስዋእትስ እወ መስዋእቲ ነይሩ፤

መስመር እውን እወ መስመር ነይሩ፤

ታይ እም ይገበር ዒሊ(ጠገለ) እንዶ ሓፂሩ፤

ስንፍና ሃጢሩ፤

ዘዮብል ዶ ኮይኑ ነገሩ ፤

ብፍላይ ብፍላይ ኣባና ኣብ ተጋሩ።

### ወይዘ ንሕና ከመይ ዲና?

ፍቕሪ ኋና ኳና ኢልና ምስ ኣመንና፤

ተመንን ገበልን ኢልና ምስ ከፈልና ሓደጋና፤

እንተዘይቀቲልና ናይ ታሪኽ ሓለፍቲ መንገዲ፤

ንእናታትና ንኸውን ሰኽተቲ ቁራዕ ከፈቲ ምጥዲ፤

ኣንቱም ዝቐተልኩም ኣይትኹርዑ፤

ኣንቱም ዘይቀተልኩም ኣይትፍርሑ፤

ገና በዚ ሓዚ እዮም እቶም ዝበዘሙሉ።

ግና ነዞም ዘይቀተሉ ዘይቀተሉ ፤

ኣይትጥሓናሎም ድኣ ሃበኦም ብጥረ እኸሉ፤

እንበላዕቲ ጮማ ሰተይቲ ሜስ -ወ- ወ-ስኪ፤

ክትሸኩዕሉ ድዩ ተዋሂብኩም በትረ ስልጣን መንግስቲ፤

እንበላዕቲ ቆሎ ሰተይቲ ማይ፤

ንስኹም እውን ዶ ጨከንኩም ኣብ ታሪኽን ቅያን፤

ብዝብል ብሂል እንዶ ኣይኮነን ዝግለጽ ትኸክለኛ መንነትና ፤

ሐዚ ደኣ ናበይ ዘምበል ዘምበል ነብሎ ኣለና፤

ወይዘተ ንሕና ከመይ ዲና?

እሞ ሃዩ ደኣ ወዲ ድሙ ዘይሓድግ ግብረ እሙ ምኃኑ ከይዘንጋዕና፤

ገይርና ታሪኽ ሸኻልና፤

ጎረባብትና መምሃሪ ሓገዝና፤

ሻላ ማላ ከይበልና ምፍታሽ ውሽጥና፤

ገዲፍና ምዝካር ምጥባር ስምዒታትና፤

ኣድሂብና ኣብ ምድባስ ሰማእታትና፤

ንመርሻ በቲ መስመርና ናብ ጉዕዞ ህዳሰና፤

ምእንታን ክንምለስ ናብ ናይ ብቅድሚ ትማሊ ናይ ታሪኽ ቦታና።

ወይዘተ ንሕና ወይዘተ ንሕና!!

ከመይ ዲና? ከመይ ዲና?

**ዘለኣለማዊ ክብርን ሞጎስን ንስውኣትና!!**

**ዘለኣለማዊ ስእነት 'ማሕበራዊ ዕረፍቲ' ንከድዓትን ስሱዓትን!!**

**ወደሓንኩም!!**

**መዘከርታ**

ንኩሎም ነቶም

፩. ታሪኽና ዘየማናትእ ኮይኑ እናሃለወ ሐዚ ኮይኖም እንትርእይዎ ከምቲ ዝመስሎም ዝመስሎምን፤

፪. ኣብ በዓቲ እዙ ታሪኽና ተሸኩዖም ነቲ ታሪኽና ካብ ውሽጢ ኮይኖም ዝግዝግዝዎ ዘለው ናይዚ ዘመንና ሃንሸሎማታትን ትኹን።

ብ ሰይፊ ሃይሉ

ዩኒቨርሲቲ መቐለ

ክፍሊ ትምህርቲ ፖለቲካል ሳይንስን ስትራቴጂክ ጽንዓታትን

ታሕሳስ 2007 ዓ.ም ትግራይ፤ መቐለ